

## गौतम गंभीर ही होंगे भारत के अगले हेड कोच

नई दिल्ली, 16 जून। पूर्व भारतीय बल्लेबाज गौतम गंभीर भारतीय क्रिकेट टीम के नए कोच बनने के लिए पूरी तरह तैयार हैं। 42 वर्षीय बाएं हाथ के बल्लेबाज राहुल द्रविड़ की जगह लेंगे, जिनका अनुबंध जून 2024 में समाप्त हो रहा है। रविवार (16 जून) को दैनिक जागरण की एक रिपोर्ट के अनुसार गंभीर की नियुक्ति लगभग पूरी हो चुकी है और जून के अंत तक उन्हें भारत के नए मुख्य कोच के रूप में घोषित किया जाएगा। रिपोर्ट के अनुसार, बीसीसीआई के एक अधिकारी ने गंभीर की नियुक्ति की खबर की पुष्टि की है और कहा है कि आधिकारिक घोषणा उचित समय पर की जाएगी। गंभीर ने बीसीसीआई से अपना सहयोगी स्टाफ लाने की मांग की है। मौजूदा समय में विक्रम राठीर टीम इंडिया के बल्लेबाजी कोच हैं, जबकि पारस म्हाम्रे गेंदबाजी कोच हैं। टी. दिलीप टीम इंडिया के फील्डिंग कोच के रूप में द्रविड़ के सहयोगी स्टाफ का हिस्सा है।

## भारत सुपर-8 के पहले मुकामले में अफगानिस्तान से भिड़ेगा

ब्रिजटाउन, 16 जून। भारत सुपर आठ में अपना पहला मुकामला 20 जून को अफगानिस्तान के खिलाफ बारबाडोस में खेलेगा। इसके बाद 22 जून को भारत का दूसरा मुकामला नॉर्थ साउंड में सोमवार को बंगलादेश और नीदरलैंड के बीच होने वाले मैच को जीतने वाली टीम से होगा। वहीं इस राउंड के अपने तीसरे और अंतिम मैच में भारत 24 जून को ग्रॉस आइलैंड में ऑस्ट्रेलिया से भिड़ेगा। सुपर आठ के लिए दो ग्रुप होंगे। भारत, ऑस्ट्रेलिया, अफगानिस्तान तथा बंगलादेश और नीदरलैंड के बीच होने वाले मैच की विजेता टीम पहले ग्रुप में होगी। यहां भारत का अफगानिस्तान और ऑस्ट्रेलिया के साथ मैच होना तय है। भारतीय टीम को अपने ग्रुप में ऑस्ट्रेलिया और अफगानिस्तान से सतर्क रहने होगा। अगर पहले ग्रुप में कोई उलटफेर नहीं होता है तो भारत का सेमीफाइनल में पहुंचना तय माना जा रहा है। वहीं ग्रुप-2 में दक्षिण अफ्रीका, वेस्टइंडीज और अमेरिका की जगह पक्की हो चुकी है। प्रत्येक ग्रुप से दो-दो टीमों सेमीफाइनल के लिये क्वालीफाई करेंगी। पहला सेमीफाइनल 26 जून को त्रिनिदाद में है और दूसरा सेमीफाइनल 27 जून गुयाना में होगा। अगर भारत सेमीफाइनल में पहुंचता है तो वह गुयाना में खेलेगा। टी-20 विश्व कप का फाइनल 29 जून को बारबाडोस के ब्रिजटाउन में खेला जायेगा।

## हम भी इंसान हैं, गलती हमसे भी... पाक टीम को पड़ रही गलतियों के बीच इमाद वसीम का छलका दर्द

नई दिल्ली, 16 जून। पाकिस्तान टीम के अनुभवी ऑलराउंडर इमाद वसीम ने माना है कि पाकिस्तानी टीम गलत थी और उसने गलतियां कीं, जिसकी वजह से टीम टी20 वर्ल्ड कप के ग्रुप स्टेज से ही बाहर हो गई। उन्होंने फैस और मीडिया से ये समझने की गुहार लगाई कि खिलाड़ी भी इंसान ही होते हैं। अमेरिका और आयरलैंड के बीच ग्रुप ए का मैच बारिश में धुल गया, जिस कारण पाकिस्तान सुपर 8 की रेस से बाहर हो गया। वहीं, टूर्नामेंट में पहली बार खेल रहे अमेरिका ने इस बड़े टूर्नामेंट के अगले चरण में प्रवेश कर इतिहास रच दिया। बता दें कि अमेरिका ने पाकिस्तान को सुपर ओवर में हराया था। इस उलटफेर से ही पाकिस्तान टीम वर्ल्ड कप के पहले राउंड से बाहर हो गई। वहीं इमाद वसीम ने बड़ा बयान भी दिया। इमाद वसीम ने इस बात को स्वीकार किया कि पाकिस्तान टीम से बतौर एक ग्रुप परफॉर्म नहीं हुई और टीम के इस निराशाजनक प्रदर्शन के वह जिम्मेदार हैं। इमाद वसीम ने कहा, पुरी टीम से परफॉर्म नहीं हुई और हम लोग इसके कसूरवार हैं। बुरी चीज हुई है। पर क्या पता पाकिस्तान क्रिकेट के लिए यह बहुत बड़ी चीज हो फिर इसको रिवेज और फिर से देखा जाए।

## टिम डेविड ने सिक्स लगाकर मैच जिताया

नई दिल्ली, 16 जून। ऑस्ट्रेलिया ने टी-20 वर्ल्ड कप 2024 के 35वें मुकामले में स्कॉटलैंड को 5 विकेट से हरा दिया। सेंट लूसिया के डैरेन सैमी नेशनल क्रिकेट स्टेडियम में पहले बैटिंग करते हुए स्कॉटलैंड ने 20 ओवर में 5 विकेट के नुकसान पर 180 रन बनाए। ऑस्ट्रेलिया को 181 रन का टारगेट दिया। जबवा में ऑस्ट्रेलिया ने 19.4 ओवर में 5 विकेट छोकर टारगेट हासिल कर लिया। ऑस्ट्रेलिया के बैटर टिम डेविड ने आखिरी ओवर में सिक्स लगाकर मैच जिता दिया। वहीं, ट्रेविस हेड को जीवनदान मिला। उन्होंने फिर अर्धशतक लगाया। जबकि, स्कॉटलैंड ने टी-20 वर्ल्ड कप में अपना सबसे बड़ा स्कोर बनाया। स्कॉटलैंड के बल्लेबाज ब्रैंडन मैकमुलेन ने 98 मीटर का सिक्स लगाया। ऑस्ट्रेलिया के लिए आठवां ओवर एस्टन एगर लेफ्ट आउट। ओवर की पहली बॉल पर मैकमुलेन कोर्ड रन नहीं बना सके। दूसरी बॉल पर मैकमुलेन ने इससे के बल बैटकर मिडविकेट को ओर स्लॉग स्वीप लगाया और बॉल मैदान से बाहर चली गई। यह सिक्स 98 मीटर का था।



# स्मृति मंधाना ने ठोका छठा वनडे शतक

## दक्षिण अफ्रीका के खिलाफ बनी टीम की संकटमोचन

नई दिल्ली, 16 जून। उपकप्तान स्मृति मंधाना के करियर के शानदार छठे शतक के दम पर भारतीय महिला क्रिकेट टीम ने यहां बेंगलुरु एम चिन्नास्वामी स्टेडियम में खेले जा रहे पहले वनडे मैच में दक्षिण अफ्रीका के सामने जीत के लिए 266 रनों का लक्ष्य रखा है। तीन मैचों की वनडे सीरीज के पहले मुकामले

में भारतीय टीम ने निर्धारित 50 ओवरों में 8 विकेट पर 265 रनों का स्कोर बनाया। टॉस जीतकर पहले बल्लेबाजी करने उतरी भारतीय टीम की शुरुआत काफी खराब रही। टीम लगातार अंतराल पर विकेट खोती चली गई। 99 रन पर ही भारत की आधी टीम पेलवियन लौट चुकी है,

हालांकि, सलामी बल्लेबाज और उपकप्तान स्मृति मंधाना ने एक छोर संभाले रखा और उन्होंने अर्धशतक लगाकर अपनी टीम को संकट से उबार है। मंधाना ने 61 गेंदों पर अपना अर्धशतक पूरा किया, उनके वनडे करियर का ये 27वां अर्धशतक है। दूसरे छोर पर लगातार विकेटों का अंबार लग रहा

था जबकि दूसरी छोर पर मंधाना टिकी हुई थीं। उन्होंने शेफाली वर्मा (7) के सात पहले विकेट के लिए 15, डायलन हेमलता (12) के साथ दूसरे विकेट के लिए 17, कप्तान हरमनप्रीत कौर (10) के साथ तीसरे विकेट के लिए 23, जेमिमाह रेड्डी (17) के साथ चौथे विकेट के लिए 37 और रिचा घोष

(3) के सात पांचवें विकेट के लिए सात रनों की साझेदारी की। इसके साथ ही मंधाना ने इंटरनेशनल क्रिकेट में अपने 7000 रन पूरे कर लिए हैं। और वह ऐसा करने वाली दूसरी भारतीय महिला खिलाड़ी बन गई हैं। मंधाना से आगे अब केवल मिताली राज ही हैं, जिनके नाम 10868 रन हैं।

# न्यूजीलैंड के निगाहें पापुआ न्यू गिनी के खिलाफ बड़ी जीत पर



टुरुवा, 16 जून। पिछले 10 वर्षों में पहली बार सेमीफाइनल की दौड़ से बाहर होने वाली न्यूजीलैंड की टीम पापुआ न्यू

गिनी के खिलाफ यहां होने वाले मैच में बड़ी जीत दर्ज करके टी20 विश्व कप में अपने अभियान का समापन करने के लिए

उतरेगी। न्यूजीलैंड का आईसीसी की प्रतियोगिताओं में अच्छा प्रदर्शन रहा है लेकिन यहां उसने शुरू में लचर प्रदर्शन किया जिसके कारण वह सुपर आठ में जगह बनाने की दौड़ से बाहर हो गया। न्यूजीलैंड की टीम के लिए यह मैच इसलिए महत्वपूर्ण बन गया है क्योंकि उसके तेज गेंदबाज ट्रेट बोल्ट ने पुष्टि कर दी है कि यह टी20 विश्व कप में उनका आखिरी मैच होगा। ऐसे में केन विलियमसन की अगुवाई वाली टीम अपने इस तेज गेंदबाज को जीत से विदाई देना चाहेगी। पापुआ न्यू गिनी की टीम ने अभी तक अपने तीनों मैच गंवाए हैं और अगर उसकी टीम न्यूजीलैंड के सामने थोड़ा भी चुनौती पेश करती है तो यह उसके लिए काफी मायने रखेगा।

## विराट पर गिरेगी गाज या स्पिन डिपार्टमेंट में फेरबदल

नई दिल्ली, 16 जून। अमेरिका और वेस्टइंडीज की मेजबानी में हो रहे इस बार के टी20 वर्ल्ड कप की पिचों के लेकर भाग लेने वाली टीमों के बीच शुरुआत से ही संशय था। एक अंदाजा यह था कि ये धीमी होंगी और उसी अंदाजे को आधार बनाकर भारतीय सिलेक्टर्स ने अपनी वर्ल्ड कप की टीम में चार स्पिनर्स को जगह दी थी। लेकिन यहां अभी तक पिचों ने बिल्कुल अलग व्यवहार किया है। पिच धीमी तो रही है लेकिन ये पेसर्स के लिए ज्यादा मददगार दिखी। इस कारण चार स्पिनर्स का भारतीय फॉर्मूला फिलहाल कारगर नजर नहीं आ रहा। लीग स्टेज को शुरुआती तीन मैचों में भारत ने कुल 56 ओवर डाले हैं जिनमें से सिर्फ नौ ओवर ही स्पिनर्स के हिस्से आए हैं। भारतीय बॉलिंग में स्पिन विभाग की अगुआई कुलदीप यादव करते हैं। लेकिन अभी तक उन्हें अंतिम 11 में जगह नहीं मिली है। उनके अलावा मौजूदा टीम में सबसे ज्यादा विकेट लेने वाले स्पिनर युजवेंद्र चहल भी टीम में हैं लेकिन उन्हें 11 में जगह शायद ही मिले। अभी तक रविंद्र जडेजा और अक्षर पटेल को ही सभी मैचों में मौका मिला है, जिसके पीछे बड़ी वजह उनकी बैटिंग योग्यता है। अक्षर ने कुछ विकेट निकाले हैं।

## पाकिस्तान ने टॉस जीतकर गेंदबाजी चुनी


फ्लोरिडा, 16 जून। लॉर्डरहिल स्थित सेंट्रल ब्रोवार्ड रिजनल पार्क स्टेडियम में पाकिस्तान ने टॉस जीतकर गेंदबाजी चुनी। आयरलैंड की टीम 20 ओवर में 9 विकेट पर 106 रन ही बना सकी। जबवा में पाकिस्तान ने 4.1 ओवर में एक विकेट पर 23 रन बना लिए हैं। मोहम्मद रिजवान और कप्तान बाबर आजम क्रॉज पर हैं। सईम अयूब 17 रन बनाकर आउट हुए। उन्हें मार्क अंडापर ने विकेटकीपर लॉकन टकर के हाथों कैच कराया। आयरिश टीम से जेराथ डेलेनी ने सबसे ज्यादा

31 रन बनाए, जबकि मार्क अंडापर ने 15 रन का योगदान दिया। दोनों ने 32/6 के स्कोर के बाद 44 रन की अहम साझेदारी करके पारी संभाली। बाद में जोशुआ लिटिल ने नाबाद 22 रन की पारी खेलकर स्कोर 100 पर पहुंचा दिया। उन्होंने आखिरी विकेट के लिए बेंज वाइट के साथ नाबाद 26 रन की साझेदारी की। पाकिस्तान से शाहीन शाह अफरीदी और इमाद वसीम ने 3-3 विकेट लिए। मोहम्मद आमिर को 2 सफलताएं मिलीं। एक विकेट हारिस राउफ के हिस्से आया।

## नीदरलैंड्स से बचकर रहना श्रीलंका

ग्रास आइलैंड, 16 जून। श्रीलंकाई टीम मौजूदा टी-20 विश्व कप में अबतक एक भी मैच नहीं जीत पाई है। सुपर-आठ की उम्मीदें तो उसकी काफी पहले ही खत्म हो चुकी हैं। अब उसकी लड़ाई ग्रुप राउंड आखिरी पायदान पर फिनिश न करने की होगी। वह अपने ग्रुप में पांचवें स्थान पर है जबकि नीदरलैंड्स तीसरे स्थान पर है। श्रीलंका पहले ही सुपर 8 की दौड़ से बाहर हो चुका है, लेकिन वह अपनी प्रतिष्ठा की खातिर नीदरलैंड्स के खिलाफ होने वाले मैच में अपना सब कुछ झोंक देगा। जहां तक नीदरलैंड्स की बात है तो उसने अभी तक तीन मैच में से एक में जीत दर्ज की है। उसकी टीम ने अभी तक अच्छा प्रदर्शन किया है और इस मैच में भी वह बेहतर खेल का नमूना पेश करके जीत दर्ज करना चाहेगी। दक्षिण अफ्रीका ग्रुप डी से पहले ही सुपर 8 में अपनी जगह पक्की कर चुका है जबकि बांग्लादेश चार अंक लेकर दूसरे स्थान पर है।

## फादर्स डे के मौके पर जीवा धोनी ने पापा एमएस धोनी का वीडियो किया शेयर



नई दिल्ली, 16 जून। आज दुनिया भर में फादर्स डे मनाया जा रहा है। इसी कड़ी में भारत के महान क्रिकेटर एमएस

धोनी की बेटी जीवा धोनी ने फादर्स डे 2024 के मौके पर उनके लिए एक प्यारा सा वीडियो पोस्ट किया। जो सोशल मीडिया पर जमकर वायरल हो रहा है। इस बार 2024 में फादर्स डे पर जीवा ने एमएस धोनी का एक वीडियो पोस्ट किया है। इसमें पूर्व भारतीय कप्तान अपने कुत्ते के साथ नजर आ रहे हैं। साथ ही धोनी और जीवा अपने कुत्तों के साथ खेलते और मस्ती करते हुए दिख रहे हैं।

बता दें कि, एमएस धोनी और साक्षी धोनी की साल 2010 में शादी हुई थी। जिसके बाद 2015 में जीवा का जन्म हुआ था। उस दौरान धोनी आईसीसी वर्ल्ड कप के लिए ऑस्ट्रेलियाई दौर पर थे। अपने पिता के चलते जीवा पहले से ही सोशल मीडिया पर प्रसिद्ध हैं। जीवा अक्सर आईपीएल के दौरान अपने पिता और उनकी टीम को चेयर करती नजर आती हैं।

## बाबर आजम के निशाने पर एमएस धोनी का ये बड़ा रिकॉर्ड, सिर्फ 13 रन की है जरूरत

नई दिल्ली, 16 जून। टी-20 वर्ल्ड कप 2024 में पाकिस्तान क्रिकेट टीम अपना आखिरी ग्रुप मैच रविवार को आयरलैंड के खिलाफ फ्लोरिडा के लाउडरहिल स्टेडियम में खेलेगी। ये इस टीम का इस वर्ल्ड कप में आखिरी मैच भी होगा क्योंकि पाकिस्तान सुपर 8 की रेस से बाहर हो चुका है। टी20 वर्ल्ड कप 2024 से भी उसका पता कट चुका है। टी20 वर्ल्ड कप 2024 के इस आखिरी मुकामले में पाकिस्तान के कप्तान बाबर आजम के पास टीम इंडिया के पूर्व कप्तान एमएस धोनी का एक बड़ा रिकॉर्ड तोड़ने का गोल्डन चांस होगा। पाकिस्तान क्रिकेट टीम के कप्तान बाबर आजम अभी टी20 वर्ल्ड कप में बतौर कप्तान सबसे ज्यादा रन बनाने के मामले में तीसरे नंबर पर मौजूद हैं जबकि पहले नंबर पर एमएस धोनी हैं तो वहीं दूसरे स्थान पर केन विलियमसन मौजूद हैं। बाबर आजम ने टी20 वर्ल्ड कप में अब तक बतौर कप्तान कुल 517 रन बनाए हैं। इस लिस्ट में एमएस धोनी 529 रन बनाकर पहले नंबर पर हैं जबकि केन के 526 रन हैं। बाबर अगर आयरलैंड के खिलाफ 13 रन बना लेते हैं तो वो एमएस धोनी को पीछे छोड़ देंगे और टी20 वर्ल्ड कप में बतौर कप्तान सबसे ज्यादा रन बनाने वाले प्लेयर्स की लिस्ट में पहले नंबर पर आ जाएंगे।

## संजय मांजरेकर का बयान, कहा- रोहित-कोहली बड़े मैच में निर्णायक पारी खेलते हैं तो ग्रुप चरण का प्रदर्शन मायने नहीं रखेगा

नई दिल्ली, 16 जून। भारत के पूर्व बल्लेबाज संजय मांजरेकर का मानना है कि अगर विराट कोहली और रोहित शर्मा टी20 विश्व कप के सेमीफाइनल या फाइनल जैसे बड़े मैचों में निर्णायक पारी खेलते हैं तो ग्रुप चरण में उनका प्रदर्शन खास मायने नहीं रखेगा। कोहली ने टूर्नामेंट में अभी तक जो तीन मैच खेले हैं उनमें वह दोहरे अंक में नहीं पहुंच पाए। रोहित ने आयरलैंड के खिलाफ अर्धशतक लगाया लेकिन पाकिस्तान और अमेरिका के खिलाफ उनका बल्ला नहीं चल पाया। मांजरेकर ने पीटीआई से कहा, "अगर आपने रोहित शर्मा और विराट कोहली जैसे खिलाड़ियों का चयन किया है, तो आपने अनुभव को प्राथमिकता दी है।

## लवलीना ग्रां ने रजत पदक जीता

नई दिल्ली, 16 जून। टोक्यो ओलिंपिक की कांस्य पदक विजेता मुक्केबाज लवलीना बोरगोहेन चेक गणराज्य के उस्ती नाद लाबेम में आयोजित ग्रैं प्री में महिलाओं के बैटर टिम डेविड ने आखिरी ओवर में सिक्स लगाकर मैच जिता दिया। वहीं, ट्रेविस हेड को जीवनदान मिला। उन्होंने फिर अर्धशतक लगाया। जबकि, स्कॉटलैंड ने टी-20 वर्ल्ड कप में अपना सबसे बड़ा स्कोर बनाया। स्कॉटलैंड के बल्लेबाज ब्रैंडन मैकमुलेन ने 98 मीटर का सिक्स लगाया। ऑस्ट्रेलिया के लिए आठवां ओवर एस्टन एगर लेफ्ट आउट। ओवर की पहली बॉल पर मैकमुलेन कोर्ड रन नहीं बना सके। दूसरी बॉल पर मैकमुलेन ने इससे के बल बैटकर मिडविकेट को ओर स्लॉग स्वीप लगाया और बॉल मैदान से बाहर चली गई। यह सिक्स 98 मीटर का था।



फाइनल में भी लवलीना को शिकस्त दी थी। लवलीना ने कहा कि उन्हें इस प्रतियोगिता में भाग लेने से पेरिस ओलिंपिक में मदद मिलेगी। खेल मंत्री मनसुख मांडविया द्वारा 'एक्स' पर पोस्ट वीडियो के टारगेट ओलिंपिक पोडियम स्कीम (टॉप्स) और भारत सरकार का शुक्रिया करना

चाहूंगा।" मांडविया ने इस वीडियो के साथ लवलीना के प्रदर्शन की सराहना करते हुए लिखा, "ग्रैं प्री 2024 में रजत पदक जीतने के लिए लवलीना को बधाई। उन्होंने शानदार कौशल का प्रदर्शन किया। मुक्केबाजी रिंग में उनकी सफलता आने वाले खिलाड़ियों के लिए प्रेरणा है। भविष्य के प्रयासों के लिए शुभकामनाएं।" विश्व मुक्केबाजी के तत्वावधान में आयोजित होने वाले इस टूर्नामेंट में महिलाओं के 75 किग्रा वर्ग में लवलीना और कियान के अलावा रिफ्यूजी मुक्केबाजी टीम की सिंडी नगांबा और इंग्लैंड की चैटल रोड ने हिस्सा लिया था।

# इंग्लैंड ने वर्षा बाधित मैच में नामीबिया को 41 रनों से हराया

नॉर्थ साउंड, 16 जून। हैरी ब्रूक नाबाद (47) और जॉनी बेयरस्टो (31) रनों विस्फोटक पारियों के बाद गेंदबाजों के शानदार प्रदर्शन की बदौलत इंग्लैंड ने वर्षा प्रभावित टी-20 विश्वकप के 34वें मुकामले में नामीबिया को (डकवर्थ लुईस पद्धति) से 41 रनों से हरा दिया है। हैरी ब्रूक को उनकी नाबाद 47 रनों की तूफानी पारी के लिए प्लेयर ऑफ द मैच से नवाजा गया। बारिश के कारण दस-दस ओवर के किये गये मैच में नामीबिया ने टॉस जीतकर पहले गेंदबाजी करने का फैसला किया। बल्लेबाजी करने उतरी इंग्लैंड की शुरुआत अच्छी नहीं रही और उसने 13 रन पर एक ही विकेट गंवा दिया। कप्तान जॉस बटलर (शून्य) को पहले ही ओवर की दूसरी गेंद पर रुबेन टूपलमन बॉल्ड कर दिया।

अगले ही ओवर में फिल सॉल्ट भी (11) पर डेविड वीजा का शिकार बन गया। इसके बाद जॉनी बेयरस्टो और हैरी ब्रूक ने पारी को संभाला। दोनों बल्लेबाजों ने 30 गेंद पर 56 रन की साझेदारी कर टीम को संकट से निकाला। जॉनी बेयरस्टो ने 18 गेंदों में तीन चौके और दो छक्के लगाते हुए 31 रन बनाए। हैरी ब्रूक नंबर 20 गेंदों में चार चौके और दो छक्के उड़ते हुए नाबाद 47 रन बनाए। इंग्लैंड ने बारिश से प्रभावित मैच में 10 ओवरों में पांच विकेट पर 122 का स्कोर खड़ा किया। नामीबिया की ओर से रुबेन टूपलमन ने दो विकेट लिये। डेविड वीजा और बर्नार्ड स्कोल्डन ने एक-एक बल्लेबाज को आउट किया। 123 रनों के लक्ष्य का पीछा करने उतरी नामीबिया की माइकल वैन लिंगेन और निकोलस डेविन

की सलामी जोड़ी ने धीमी शुरुआत करते हुए पहले विकेट के लिये 44 रन जोड़े। छठे ओवर में निकोलस डेविन (18) के रिटायर्ड आउट होने के बाद नामीबिया को बड़ा झटका लगा और वह उससे उबर नहीं पायी। माइकल वैन लिंगेन ने 29 गेंदों में एक चौका और तीन छक्के लगाते हुये 33 रनों की पारी खेली। डेविड वीजा 12 गेंदों में 27 रन बनाकर आउट हुए। कप्तान एर्राड इरास्मस एक रन बनाकर नाबाद रहे। इंग्लैंड के गेंदबाजों ने शानदार गेंदबाजी का मुजाहिदा करते हुए नामीबिया के बल्लेबाजों को बांधे रखा। नामीबिया की टीम 10 ओवर में तीन विकेट पर 84 रन ही बना सकी और 41 रन से मुकामला हार गई। इंग्लैंड की ओर से जोफ्रा आर्चर और क्रिस जॉर्डन को एक-एक विकेट मिला।